



சாதி வாரிக் கணக்கெடுப்பு!

வலியுறுத்தி பிரதமருக்கு முதல்வர் மு.க.ஸ்டாலின் கடிதம்!

சென்னை, அக். 22-
“இந்தியாவில் சமூக நீதி மற்றும் சமத்துவத்தை நிலைநாட்டிட, சமமான மற்றும் உள் ளடக்கிய வளர்ச்சியை உறுதி செய்திட, தேசிய மக்கள் தொகை கணக்கெடுப்புடன் சாதிவாரியான கணக்கெடுப் பினை இணைத்து நடத்திட வேண்டும்” - என வலியுறுத்தி இந்தியப் பிரதமர் நரேந்திர மோடி அவர்களுக்கு முதலமைச்சர் மு.க.ஸ்டாலின் அவர்கள் கடிதம் எழுதியுள்ளார்.

இந்தியாவில் சமூகநீதியை நிலைநாட்டி, வளர்ச்சியின் பலன்களை மிகவும் பாதிக்கப்



படக்கூடிய பிரிவினருக்குக் கொண்டு செல்வதற்கும், வலி மையான, அனைவரையும் உள்ளடக்கிய இந்தியாவை உருவாக்குவதற்கும் ஏதுவாக, தேசிய மக்கள் தொகை

கணக்கெடுப்புடன், விரிவான தொரு சாதிவாரிக் கணக்கெடுப்பை இணைத்து நடத்துவதற்கான ஏற்பாடுகளை ஒன்றிய அரசு உடனடியாகத் தொடங்கிட வேண்டுமென்று வலியுறுத்தி, முதலமைச்சர் மு.க.ஸ்டாலின் அவர்கள், இந்தியப் பிரதமர் நரேந்திர மோடி அவர்களுக்கு கடிதம் எழுதியுள்ளார்.

2021ஆம் ஆண்டு மக்கள் தொகை கணக்கெடுப்பு நடைபெறாத நிலையில், வரவிருக்கக்கூடிய தேசிய மக்கள் தொகை கணக்கெடுப்பில், சாதிவாரியான கணக்கெடுப்பினை இணைத்து நடத்திட

வேண்டுமென்று தெரிவித்துள்ள முதலமைச்சர் அவர்கள், மாநில அளவில் இதற்கான நல்ல முயற்சிகள் மேற்கொள்ளப்பட்டு இருந்தாலும், இந்தியாவின் சட்டப் பூர்வ மக்கள்தொகை கணக்கெடுப்பு, முக்கியமான சாதி தொடர்பான தரவு உள்ளீடுகளுடன் மேற்கொள்ளப்படாமல் மட்டுமே, சமூக நீதி, சமத்துவம் போன்றவற்றை நிலைநாட்டிட இயலும் என்றும், சமமான மற்றும் உள்ளடக்கிய வளர்ச்சியை உறுதி செய்திட இயலும் என்றும் தனது கடிதத்தில் குறிப்பிட்டுள்ளார்.



முதலமைச்சர் மு.க. ஸ்டாலின் அவர்கள், உடல்நலக்குறைவால் காலமான திருவள்ளூர் மாவட்டக் கழக முன்னாள் செயலாளரும், கழக உயர்நிலை செயல்திட்டக் குழு உறுப்பினருமான கும்மிடிப்பூண்டி கி. வேணு அவர்களின் இல்லத்திற்கு நேற்று (21.10.2023) நேரில் சென்று, அவரது உடலுக்கு மலர்மாலை வைத்து அஞ்சலி செலுத்தி, குடும்பத்தினருக்கு ஆறுதல் கூறினார். உடன் நீர்வளத்துறை அமைச்சர் துரைமுருகன், கைத்தறி மற்றும் துணிநூல் துறை அமைச்சர் ஆர். காந்தி, இந்திய சமயம் மற்றும் அறிநிலையங்கள் துறை அமைச்சர் பி.கே. சேகர்பாபு, நாடாளுமன்ற உறுப்பினர் கனிமொழி கருணாநிதி, சட்டமன்ற உறுப்பினர் எம்.கே. மேனகம், முன்னாள் அமைச்சர் சா.மு.நாசர், முன்னாள் நாடாளுமன்ற உறுப்பினர் டி.கே.எஸ். இளங்கோவன் மற்றும் கழக நிர்வாகிகள் உள்ளனர்.



கழகத் தலைவரும், தமிழ்நாடு முதலமைச்சருமான மு.க.ஸ்டாலின் அவர்கள் நேற்று (21.10.2023) கழக இளைஞரணிச் செயலாளரும், இளைஞர் நலன் மற்றும் விளையாட்டு மேம்பாட்டுத் துறை அமைச்சருமான உதயநிதி ஸ்டாலின் அவர்கள் தலைமையிலான நீட் விலக்கை வலியுறுத்தும் மாபெரும் கையெழுத்து இயக்கத்தை தொடங்கி வைத்து, நீட் விலக்கை வலியுறுத்தி இந்திய குடியரசுத் தலைவர் அவர்களுக்கு கையெழுத்திட்டு “நீட் விலக்கு நம் இலக்கு பெட்டியிலிட்டார்.”

திருவண்ணாமலையில் இன்று பாக முகவர்கள் கூட்டம்!

விழுப்புரம் வடக்கு மாவட்ட பாக முகவர்கள் பங்கேற்பு!

வடக்கு மாவட்டச் செயலாளர் - அமைச்சர் செஞ்சி மஸ்தான் அறிக்கை!

செஞ்சி, அக். 22-
தமிழ்நாடு முதலமைச்சர் கழகத் தலைவர் மு.க.ஸ்டாலின் அவர்களின் தலைமையில் வடக்கு மண்டலத்தில் உட்பட்ட மாவட்ட கழகங்களில் உள்ள தொகுதியில் அடங்கியுள்ள வாக்குச்சாவடி நிலை குழு முகவர்கள் பயிற்சி பாசறை கூட்டம் திருவண்ணாமலையில் இன்று (22ஆம் தேதி) நடைபெற்றிருந்தது. இதில் விழுப்புரம் வடக்கு மாவட்டத்திற்கு உட்பட்ட செஞ்சி, மயிலம், திண்டிவனம், தொகுதியில் உள்ள வாக்குச்சாவடி நிலை குழு முகவர்கள் தவறாமல் கலந்து கொள்ள வேண்டும் என விழுப்புரம் வடக்கு மாவட்டச் செயலாளர் மற்றும் வெளிநாடு வாழ் தமிழர்கள் நடைபெற்ற அமைச்சருமான செஞ்சி மஸ்தான் தனது அறிக்கையில் தெரிவித்துள்ளார் இரு குறித்து அவரது அறிக்கை வருமாறு.

முதலமைச்சருடைய கழகத் தலைவர் மு.க. ஸ்டாலின் அவர்களின் தலைமையில் வடக்கு மண்டலத் திரு குட்டப்பட்ட மாவட்ட கழகங்களில் உள்ள

தொகுதியில் அடங்கியுள்ள வாக்குச்சாவடி தொகுதியில் அடங்கியுள்ள வாக்குச்சாவடி நிலை குழு முகவர்கள் பயிற்சி பாசறை கூட்டம் இன்று (22.10.2023, ஞாயிற்றுக்கிழமை) காலை 10 மணி முதல் மாலை 5 மணி வரை திருவண்ணாமலை மாவட்டம் திருவண்ணாமலை ஒன்றியம் மலப்பாம்பாடி ஊராட்சி அலுவலகத்தில் நடைபெற்று வருவதால் அமைத்துள்ள கலைஞர் திடலில் நடைபெற உள்ளது.

இந்த கூட்டத்தில் விழுப்புரம் வடக்கு மாவட்டத்திற்கு உட்பட்ட செஞ்சி மயிலம் திண்டிவனம் ஆகிய மூன்று சட்டமன்ற தொகுதிகளின் வாக்குச்சாவடி நிலை குழு முகவர்கள் B.L.A. 2 முகவர்கள் அனைவரும் தவறாமல் கலந்து கொள்ளுமாறு கேட்டுக்கொள்கிறேன். மேலும் இதற்கான ஏற்பாடுகளை ஒன்றிய, நகராட்சி, பகுதி, பேரூர் கழக செயலாளர்கள் மற்றும் நிர்வாகிகள் ஏற்பாடுகள் செய்து உரிய நேரத்தில் அனைவரையும் அழைத்து வருமாறு கேட்டுக்கொள்கிறேன்.

இவ்வாறு மாவட்ட செயலாளர் - அமைச்சர் செஞ்சி மஸ்தான் தனது அறிக்கையில் தெரிவித்துள்ளார்.

முதுபெரும் தலைவர் என்.சங்கரய்யாவுக்கு

டாக்டர் பட்டம் வழங்கும் கோப்பில் கையெழுத்திட மறுப்பதா?

தமிழ்நாடு ஆளுநருக்கு பேராசிரியர் எம். எச். ஜவாஹிருல்லா கண்டனம்!

சென்னை, அக். 22-
சிறந்த சக்தி ரிப் போராட்டத் தியாகியும் இந்தியக் கம்யூனிஸ்ட் கட்சியின் மூத்த தலைவர்களில் ஒருவரும், முதுபெரும் தலைவருமான சங்கரய்யா அவர்களுக்கு கௌரவ டாக்டர் பட்டம் வழங்கும் கோப்பில் கையெழுத்திட மறுக்கும் ஆளுநருக்கு கடும் கண்டனம் தெரிவித்து மனிதநேய மக்கள் கட்சியின் தலைவர் பேராசிரியர் எம். எச். ஜவாஹிருல்லா அறிக்கை வெளியிட்டுள்ளார்.

அவரது அறிக்கை வருமாறு:
மிகச் சிறந்த சக்தி ரிப் போராட்டத் தியாகியும், இந்திய சக்தி ரிப் போராட்டத்தில் கிட்டத்தட்ட 8 ஆண்டுகளை சிறையில் கழித்து, ஏழை எளிய மக்களுக்காக தம் வாழ்நாளை அர்ப்பணித்த நூறு



வயதைக் கடந்தவர் தோழர் சங்கரய்யா. தமிழினத்தின் வளர்ச்சிக் காக உழைத்தவர் மாணவத் தலைவர், சிறந்த பொதுவுடமை சிந்தனை யாளர், சிறந்த சட்டமன்ற உறுப்பினருமான என். சங்கரய்யா அவர்களின் ஒப்புயர்வற்ற சேவையை அங்கீகரிக்கும் விதமாக 18.08.2023 அன்று நடைபெற்ற மதுரை காமராசர் பல்கலைக்கழக ஆட்சிக்குழு கூட்டத்தில் அவ

ருக்குக் கௌரவ முனைவர் பட்டம் (D.Litt) வழங்கப்படும் எனத் தீர்மானம் நிறைவேற்றப்பட்டு, பின்னர் 20.09.2023 அன்று நடைபெற்ற மதுரை காமராசர் பல்கலைக்கழக ஆட்சிப் பேரவைக் கூட்டத்தில் எதிர்வரும் பட்டமளிப்பு விழாவில் கௌரவ முனைவர் பட்டம் வழங்கப்படும் எனவும் தீர்மானம் நிறைவேற்றப்பட்டது.

கௌரவ முனைவர் பட்டம் அல்லது சான்றிதழில் பல்கலைக்கழக வேந்தர் கையொப்பமிட வேண்டும் என்ற விதியின் அடிப்படையில் முனைவர் பட்டம் (D.Litt) வழங்க அனுமதி கோரும் கோப்பு பல்கலைக்கழகத்தால் ஆளுநர் வேந்தரிடம் சமர்ப்பிக்கப்பட்ட போது, அவர் அதில் கையொப்பமிட மறுத்துள்ளார்.

நாட்டின் சுதந்திரத்திற்காக பாடுபட்ட உன்னத தலைவரை முனைவர் பட்ட கோப்பில் கையெழுத்திடாமல் தமிழக ஆளுநர் அவமதிப்பு செய்துள்ளார்.

ஆளுநர் தமது சித்தாந்த சிந்தனையை கடந்து மக்கள் பணி ஆற்ற வேண்டும். 02.11.2023 அன்று மதுரை காமராசர் பல்கலைக்கழகத்தில் நடைபெற உள்ள பட்டமளிப்பு விழாவில், மதுரை காமராசர் பல்கலைக்கழக ஆட்சிக்குழு மற்றும் ஆட்சிப் பேரவையில் நிறைவேற்றப்பட்ட தீர்மானத்தின் படி என்.சங்கரய்யாவுக்கு கௌரவ முனைவர் பட்டம் வழங்க வேண்டும் என வலியுறுத்தி கேட்டுக்கொள்கிறேன்.

இவ்வாறு அவர் தெரிவித்துள்ளார்.

கழகத்தின் அசைக்க முடியாத

வைரத்தூண் கும்மிடிப்பூண்டி கி.வேணு!

கும்மிடிப்பூண்டி கி.வேணு!

கழகத்தின் அசைக்க முடியாத

வைரத்தூண்களில் ஒருவர்!

கழகத்தின் கட்டுக்கடங்காத போராளி!

வாழ்நாள் முழுவதும் வரிச்சிங்கமாகவே

வாழ்ந்துவிட்டவர்!

சிறைக்கு அஞ்சாத சிங்கம்!

தலைமைக்கு கீழ்ப்படிந்து நடப்பதில்

இவருக்கு நிகராக

தூண்களில் இன்னொருவரைச் சொல்வது

அரிதினும் அரிது!

செங்கல்பட்டு மாவட்டத்தில் கழகப்பணி ஆற்றும் போது

இவர் கால்படாத இடமில்லை!

கும்மிடிப்பூண்டி வேணு கூட இருப்பாரேயானால்,

எத்தனை ஆண்டு காலம் வேண்டுமானாலும்

சிறையில் இருக்கலாம் என்பார்கள்!

சிறையில் இருக்கிற அத்தனை பேருக்கும் அன்னையாக,

ஆறுதல் தருவதில் உற்றதோழனாக,

மற்றவர்களின் கோரிக்கைகளை

நிறைவேற்றி வைப்பதில்

ஆபத்தானதவனாக விளங்கியவர்!

அந்த கொள்கைக்குன்று

தன் வாழ்நாள் பணியை முடித்துக் கொண்டுவீட்டது

என்பதை

கேள்விப்பட்டவுடன் நான் அதிர்ச்சியும் துயரமும்

அடைந்தேன்!

அவரை இழந்து வாடும் குடும்பத்தினருக்கும்

கழகத்தினருக்கும்

என் ஆழ்ந்த இரங்கலைத் தெரிவித்துக் கொள்கிறேன்.

எங்கள் நெஞ்சிருக்கும் வரை வேணு

உன் நினைவு எங்களோடு இருந்து கொண்டிருக்கும்!



அமைச்சர் துரைமுருகன்
கழகப் பொதுச் செயலாளர்

‘நீட் நுழைவுத் தேர்வை’ ரத்து செய்ய வலியுறுத்தி

தி.மு.க. இளைஞர் அணிச் செயலாளர் உதயநிதி ஸ்டாலின் அவர்கள் முன்னெடுப்பில்,

“நீட் விலக்கு, நம் இலக்கு!” “மாபெரும் மக்கள் கையெழுத்து இயக்கத்தை”

மாநிலம் முழுவதும் மக்கள் இயக்கமாகக் கொண்டு செல்ல கழக அமைப்புச் செயலாளர்

ஆர்.எஸ்.பாரதி தலைமையில் 23.10.2023 அன்று மாலை, காளையாபுரி காட்சிவாயிலாக

“தி.மு.க. அனைத்து அணிச் செயலாளர்கள் கூட்டம்”

தலைமைக் கழகம் அறிவிப்பு

“நீட்” தேர்வை ரத்து செய்ய வேண்டும் என்ற தமிழ்நாட்டு மக்களின் மனநிலையை ஒன்றிய அரசுக்கு உணர்த்தும் வகையில், தி.மு.க. இளைஞர் அணிச் செயலாளரும் - அமைச்சருமான உதயநிதி ஸ்டாலின் முன்னெடுப்பில், தி.மு.க. இளைஞர் அணி, மாணவர் அணி, மருத்துவ அணி சார்பில் “நீட் விலக்கு, நம் இலக்கு” எனும் மாபெரும் கையெழுத்து இயக்கத்தை 21.10.2023 அன்று காலை சென்னையில் நடைபெற்ற நிகழ்ச்சியில் தமிழ்நாடு முதலமைச்சர், கழகத் தலைவர் மு.க.ஸ்டாலின் கலந்து கொண்டு கையெழுத்து இயக்கத்தை தொடக்கி வைத்து முதல் கையெழுத்திட்டார்.

நீட் தேர்வு விலக்கினை மக்கள் போராட்டமாக மாற்றும் வகையில், இக்கையெழுத்து இயக்கத்தை மாபெரும் மக்கள் இயக்கமாக, தமிழ்நாட்டில் உள்ள குக்கிராமம் முதல் பட்டணக்கரை கொண்டு சென்றிட ஏதுவாக, கழக அமைப்புச் செயலாளர் ஆர்.எஸ்.பாரதி தலைமையில், வருகிற 23.10.2023 திங்கட்கிழமை அன்று மாலை 6.30 மணியளவில், “தி.மு.க. கழகத்தின் அனைத்து அணிச் செயலாளர்கள் கூட்டம்” காளையாபுரி காட்சிவாயிலாக நடைபெற உள்ளது.

இக்கலந்தாலோசனைக் கூட்டத்தில் கழக அனைத்து அணிச் செயலாளர்களும் தவறாது கலந்து கொள்ள வேண்டுமென கேட்டுக் கொள்கிறோம்.

“அண்ணா அறிவாலயம்”
சென்னை-18.
நாள்: 21.10.2023.

தலைமைக் கழகம்,

தி.மு.க.



ஒட்டுமொத்த தமிழ்நாட்டே நிராகரிக்கும் நீட் என்னும் அநீதியை ஒழிக்க, தி.மு.க. இளைஞர் அணி - மாணவர் அணி - மருத்துவ அணி முன்னெடுக்கும் மாபெரும் கையெழுத்து இயக்கத்தை நேற்று கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் தொடங்கி வைத்து உரையாற்றினார். இந்த நிகழ்ச்சியில் அமைச்சர் மா.சுப்பிரமணியன், நாடாளுமன்ற உறுப்பினர்கள் ஆ.ராசா, தயாநிதி மாறன், கனிமொழி என்.வி.என்.சோமு, சட்டமன்ற உறுப்பினர்கள் சி.வி.எம்.பி.எழிலரசன், மருத்துவர் எழிலன், ஆர்.டி.சேகர், எபிணேசர், பிரபாகராஜா மற்றும் மாவட்ட செயலாளர்கள் பொதுப் பள்ளிகளுக்கான மாநிலப் பொதுச் செயலாளர் பிரின்ஸ் கஜேந்திர பாபு, ஊடகவியலாளர் தமிழ்கேள்வி செந்தில்வேல், திராவிடர் கழக துணை பொதுச் செயலாளர் வழக்கறிஞர் மதிவதனி, நீட் எதிர்ப்பு போராணி அனிதாவின் சகோதரர் மணிரத்தனம் மற்றும் விளையாட்டு மேம்பாட்டு அணி துணைச் செயலாளர் கௌதமன் உள்ளிட்ட ஏராளமானோர் பங்கேற்றனர்.